

CANDIDATE
NAME

CENTRE
NUMBER

--	--	--	--	--

CANDIDATE
NUMBER

--	--	--	--



SECOND LANGUAGE URDU

3248/02

Paper 2 Language Usage, Summary and Comprehension

October/November 2017

1 hour 45 minutes

Candidates answer on the Question Paper.

No Additional Materials are required.

READ THESE INSTRUCTIONS FIRST

Write your answers in the spaces provided on the question paper.

Write in dark blue or black pen.

Do not use staples, paper clips, glue or correction fluid.

DO NOT WRITE IN ANY BARCODES.

Answer **all** questions.

Write your answers in Urdu.

The number of marks is given in brackets [] at the end of each question or part question.

مندرجہ ذیل ہدایات خور سے پڑھیے

اپنے تمام جوابات اسی پرچے پر سوالوں کے نیچے لکھیے۔

صرف نیلے یا کالے رنگ کا قلم استعمال کیجیے۔

سٹیپل، گوند، ٹپ ایکس، وغیرہ کا استعمال منع ہے۔

بار کوڈ پر مت لکھیے۔

ہر سوال کا جواب دیجیے۔

اپنے جوابات اردو میں تحریر کیجیے۔

اس پرچے میں دیے گئے تمام سوالوں کے مارکس بریکٹ میں دیے گئے ہیں۔ []

This document consists of 10 printed pages and 2 blank pages.

BLANK PAGE

PART 1: Language usage**Vocabulary**

نیچے دیے گئے محاوروں سے اردو میں مکمل جملے بنائیں، اس طرح کہ ان کے معنی واضح ہو جائیں۔

1 دن پھرنا :

[1] _____

2 جی چڑانا :

[1] _____

3 تیر مارنا :

[1] _____

4 دانت پینا:

[1] _____

5 اوس پڑنا :

[1] _____

[Total: 5]

Sentence transformation

نیچے دیے گئے جملوں میں خط کشیدہ الفاظ کو اس طرح بد لیں کہ مفہوم الٹ ہو جائے۔

مثال: دفتر عارضی طور پر قدیم عمارت میں منتقل کیا جا رہا ہے۔

دفتر مستقل طور پر جدید عمارت میں منتقل کیا جا رہا ہے۔

گرمی کے موسم میں سورج جلدی طلع ہوتا ہے۔ 6

[1]

تاریکی میں راستہ ڈھونڈنا دشوار تھا۔ 7

[1]

شہری زندگی عموماً تیز رفتار ہوتی ہے۔ 8

[1]

دائیں طرف مڑیں تو ایک طویل سڑک باغ تک جاتی ہے۔ 9

[1]

سچائی کا ساتھ دینے والا ہمیشہ پر سکون رہتا ہے۔ 10

[1]

[Total: 5]

Cloze Passage

خالی جگہوں کو پر کرنے کے لیے کچھ الفاظ عبارت کے نیچے دیے گئے ہیں۔ سوال نمبر 11 سے 15 تک ہر خالی جگہ کو پر کرنے کے لیے ان الفاظ میں سے صحیح الفاظ جوں کر نیچے دی گئی لائنوں پر لکھیں۔

میٹھی زبان اور اچھا اخلاق ایسی خوبیاں ہیں جو [11] کو نکھار عطا کرتی ہیں۔ اکثر دیکھا گیا ہے کہ کوئی دنیاوی [12] سے معمولی رُتبہ انسان اپنے اخلاق اور زبان کی [13] کے سبب ہر دل عزیز بن جاتا ہے اور دولت اور ظاہری حُسن سے مالا مال انسان حسن اخلاق سے [14] کی بنا پر ناپسند کیا جاتا ہے۔ گویا خوش اخلاقی سے ہی دلوں کو [15] کیا جا سکتا ہے۔

اعتراف۔	دکش۔
نمی۔	نمی۔
سوال۔	تصویر۔
حسین۔	حسین۔
اعتبار۔	اعتبار۔
نمی۔	نمی۔
ضرورت۔	ضرورت۔
شخصیت۔	شخصیت۔
انتظار۔	انتظار۔
خرابی۔	خرابی۔
تسخیر۔	تسخیر۔
تمیر۔	تمیر۔

[1] _____ 11

[1] _____ 12

[1] _____ 13

[1] _____ 14

[1] _____ 15

[Total: 5]

PART 2: Summary

مندرجہ ذیل عبارت کو پڑھنے کے بعد یہ گئے اشاروں کی مدد سے 100 الفاظ کا خلاصہ جہاں تک ممکن ہو اپنے الفاظ میں لکھیں۔

چین کا "دریائے زرد" جسے چین کے لوگ ہوانگ ہی کے نام سے بھی پکارتے ہیں، دنیا کے مشہور دریاؤں میں سے ایک ہے۔ پانی میں زردرنگ کی مٹی کی بہتات کے باعث یہ دریائے زرد کے نام سے جانا جاتا ہے۔ یہ چین کے مغربی حصے میں بیان آر کے پہاڑوں سے شروع ہو کر طویل مسافت طے کرتا ہوا خلیج بوہائی کے مقام پر سمندر میں شامل ہوتا ہے۔ وسیع علاقوں میں پانی کی فراہمی اور منافع بخش زراعت اس دریا کی مر ہوں منت ہے۔ اسے چینی تہذیب کا گھوارہ کہا جاتا ہے، کیونکہ اس کے کنارے، ہی قدیم چینی تہذیب پر وان چڑھی۔ پرانے وقتوں میں یہ علاقے چین کے سب سے زیادہ خوشحال علاقے تھے۔ قدیم چینی داستانوں میں بھی اس کا ذکر ملتا ہے جن کے مطابق یہ دریا کہشاوں سے ہوتا ہوا سیدھا حاجت سے آتا ہے۔ تاریخ کے طویل دور میں یہ دریا اپنی افادیت یا تباہ کاریوں کے باعث شہرت کا حامل رہا ہے۔

یہ دنیا کا سب سے زیادہ ٹیالا دریا ہے جو ہر سال سینکڑوں ٹن مٹی سمندر کی نذر کرتا ہے۔ چینی زبان کا ایک محاورہ "جب دریائے زرد کا بہاؤ شفاف ہو گا" ایسی چیز کے بارے میں بولا جاتا ہے جو کبھی نہیں ہو گی۔ دریا کی تہہ مٹی جمع ہونے سے مسلسل بلند ہوتی رہتی ہے، جس کی وجہ سے کئی مرتبہ دریا اپناراستہ بدلتا چکا ہے۔ پانی ذخیرہ کرنے اور سیلا ب سے بچاؤ کے لیے بنائے گئے ڈیم بھی مٹی کی بڑی مقدار کی وجہ سے زیادہ عرصہ کا رآمد نہیں رہتے۔

دریائے زرد میں آنے والے سیلا ب بے شمار جانی و مالی نقصان کا باعث بنتے رہے ہیں۔ تاریخ کا سب سے تباہ کن سیلا ب 1332 عیسوی کا تھا، جس میں 70 لاکھ لوگ لقمہ اجل بن گئے۔ قدرتی سیلابوں کے علاوہ 1938ء میں جنگ کے دوران جاپانی فوجوں کی پیش قدمی روکنے کے لیے چینی حکومت نے خود دریا کے بند توڑ دیے، جس سے ہزاروں کلو میٹر علاقہ زیر آب آگیا اور لاکھوں لوگ ہلاک اور بے گھر ہوئے۔ دریا کی تباہ کاریوں کے بعد متاثرہ علاقوں میں قحط اور بیماریوں کے باعث مزید لوگ مارے جاتے ہیں۔

موجودہ دور میں اس دریا کو فیکٹریوں کے فاضل مادوں اور تیزی سے بڑھتی شہری آبادی کے نکاسی آب کی وجہ سے شدید آلودگی کا سامنا ہے۔ ایک جائزے کے مطابق دریا کا ایک تھائی حصہ اس قدر آلودہ ہو چکا ہے کہ اس کا پانی کاشت کاری یا صنعتی استعمال کے لیے بھی موزوں نہیں ہے۔ دریائے زرد کے نرم خول والے کچھوے جو چینی کھانوں میں بہت پسند کیے جاتے ہیں آج کل زیادہ تر فارموں میں پالے جا رہے ہیں جو اکثر دریا کے اطراف کے علاقوں میں بنائے گئے ہیں۔

16 دیگنی عبارت کو پڑھ کر اشاروں کی مدد سے تقریباً سوال الفاظ کا خلاصہ جہاں تک ممکن ہو اپنے الفاظ میں لکھیے۔

- (a) جغرافیہ
 (b) شفافیت اہمیت
 (c) مسٹی کے اثرات
 (d) سیلا ب
 (e) آکلود گی

PART 3: Comprehension

Passage A

درج ذیل عبارت کو پڑھیے پھر دیے گئے سوالوں کے جواب جہاں تک ممکن ہو اپنے الفاظ میں لکھیں۔

مرا رید یا سچا موتی ایسا قیمتی پتھر ہے جو سمندر کی تہہ میں پائے جانے والے جاندار سیپ یا گھونگے کے اندر پیدا ہوتا ہے۔ اسے دوسرے قیمتی پتھروں کی طرح تراشنا کی ضرورت نہیں پڑتی بلکہ یہ قدرتی طور پر تراشنا ہوا اور بے عیب چمک دار ہوتا ہے۔ قدرتی موتی اس وقت پرورش پاناسندر وع کرتا ہے جب ریت کا کوئی باریک ذرہ کسی گھونگے کے خول کے اندر داخل ہو کر اس کے جسم میں سوزش کا باعث بنتا ہے۔ اس تکلیف سے نجات کے لیے گھونگا کیلیشیم کاربونیٹ کی تہیں ذرے کے گرد چڑھانے لگتا ہے، یہاں تک کہ ایک تابدار موتی وجود میں آ جاتا ہے۔ فارمنگ کے ذریعے موتیوں کی پیداوار بھی اسی طریقے پر ہوتی ہے، مگر فرق یہ ہے کہ حادثاتی طور پر کسی ذرے کے سیپ کے اندر پہنچنے کے بجائے موتیوں کے کاشتکار خود ریت کے ذرے یا نقلي موتی کو سیپ کے اندر رکھ دیتے ہیں، جہاں اسی طریقے سے اس پر کیلیشیم کاربونیٹ کی تہیں بناناسندر وع ہو جاتی ہیں۔

گھونگوں کے خول کی اندر ورنی تہہ کی رنگت کے لحاظ سے موتی کارنگ بھی سفید، گلابی، سبز، نیلا، پیلا، سرمی یا سیاہ ہو سکتا ہے۔ سفید موتی سب سے زیادہ تعداد میں پائے جاتے ہیں، جبکہ سیاہ موتی سب سے قیمتی اور نایاب سمجھے جاتے ہیں۔ موتی کی قیمت کا تعین اس کے رنگ، سائز اور سطح کے مطابق کیا جاتا ہے۔ زیباٹش کے علاوہ اصلی موتی بعض دوائیوں، کامیکس اور رنگ تیار کرنے میں بھی استعمال ہوتے ہیں۔

بیسویں صدی کے آغاز سے پہلے تک موتیوں کی فارمنگ کا کوئی تصور نہیں تھا۔ سمندروں یا جھیلوں میں غوطہ خوری کے ذریعے گھونگوں کو نکال کر موتی تلاش کئے جاتے تھے۔ اس طریقے سے تین چار اچھے موتی حاصل کرنے کے لیے ایک ٹن سے بھی زیادہ گھونگے نکالنا پڑتے تھے۔ اس کام کے لیے اکثر غوطہ خوروں کو مخصوص لباس اور حفاظتی تدابیر کے بغیر سوفت سے زیادہ گہرائی میں جانے پر مجبور کیا جاتا تھا، جہاں انہیں سمندری جانوروں سے بھی خطرہ ہوتا اور دیر تک سانس روکنا بھی نقصان دہ ہو سکتا تھا۔ اس طرح حاصل ہونے والے موتی تعداد میں کم اور بہت قیمتی ہوتے تھے۔ عموماً غیر معمولی طور پر بڑا موتی حاصل ہونے پر اسے علاقے کے حکمران کی ملکیت سمجھا جاتا اور بازار میں کھلے عام فروخت نہیں کیا جاسکتا تھا۔ آج کل فارمنگ کے ذریعے ہر سال کئی بیلین موتی حاصل کیے جاتے ہیں۔ اس کے علاوہ بھرین اور آسٹریلیا میں قدرتی طریقے سے پیدا ہونے والے موتیوں کی تلاش کا کام بھی جدید آلات استعمال کر کے کیا جاتا ہے۔

اب سچھ دیے گئے سوالوں کے جواب جہاں تک ممکن ہوا پنے الفاظ میں لکھیں۔

17 عبارت میں موتی اور دیگر قیمتی پتھروں میں کون سے دو فرق بیان ہوئے ہیں؟

[2] _____

18 موتی بننے کے عمل کو حادثاتی کیسے کہا جاسکتا ہے؟

[1] _____

19 موتیوں کی تیاری کے طریقے میں انسان قدرتی عمل کی کیسے نقل کر سکتا ہے؟

[1] _____

20 کون سی خصوصیات موتی کی قیمت پر اثر انداز ہوتی ہیں؟ تین باتیں لکھیں۔

[3] _____

21 زیورات کے علاوہ موتیوں کا استعمال کہاں کیا جاتا ہے؟

[3] _____

22 قدرتی ماہول میں موتیوں کی تلاش میں غوطہ خوروں کے لیے کیا خطرات تھے؟ تین باتیں لکھیں۔

[3] _____

23 آج کل موتیوں کے حصول کے طریقہ کار میں کیا تبدیلی آئی ہے؟

[2] _____

[Total: 15]

Passage B

درج ذیل عبارت کو پڑھیے پھر دیے گئے سوالوں کے جواب جہاں تک ممکن ہو اپنے الفاظ میں لکھیں۔

آگ کا استعمال انسان ہزاروں برس سے کرتا چلا آ رہا ہے، لیکن آج سے چار سو سال پہلے تک آگ جلانے کے لیے چقماق یا سورج کی شعاؤں سے کام لیا جاتا تھا۔ اسی لیے اکثر گھروں میں چوہے میں جلنے والی آگ کو پوری طرح بجھنے نہیں دیا جاتا تھا تاکہ بوقت ضرورت آسانی سے آگ سلاگائی جاسکے۔ ماچس کا استعمال ستر ہویں صدی عیسوی میں شروع ہوا، جب فاسفورس کی آتش گیر خصوصیات دریافت ہوئیں۔ ابتدائی دور کی ماچس میں تیلی کے ایک سرے پر لگے کیمیائی مرکب کو گندھک کے تیزاب میں ڈبوایا جاتا تھا، جس سے شعلہ تیز آواز سے بھڑک کر جل اٹھتا۔ مزید آسانی کے لیے تیزاب کو شیشے کے ایک کیپسول میں بھر کر اس کے اوپر آتش گیر مصالحے کی تہہ چڑھادی گئی۔ کاغذ میں لپٹنے ہوئے اس کیپسول کو دبا کر تو زجاجات توہہ آگ پکڑ لیتا تھا۔ لیکن جلنے کی ناگوار بُو اور خطرناک طریقہ استعمال کی وجہ سے ان کیمیائی ماچسوں کو کوئی خاص مقبولیت حاصل نہ ہو سکی۔

اگرچہ دو سلطعون کو رکڑ کر آگ پیدا کرنے کا طریقہ قدیم زمانے سے راجح تھا، لیکن اس طریقے سے جلنے والی ماچس 1826ء میں ایجاد ہوئی، جب جان واکر نامی ایک ماہر ادویات نے لیبارٹری کے آلات کی صفائی کے دوران فاسفورس کو رکڑنے پر آگ پکڑتے دیکھا۔ اس نے پہلی جدید ماچس کی ڈبیا متعارف کرائی جس میں تیلیوں کو رکڑ کر جلانے کے لیے ریتیلے کاغذ کا نکٹڑا بھی رکھا ہوتا تھا۔ یہ ماچس نسبتاً بہتر تھی، مگر اب بھی جلتے ہوئے حصے کے ٹوٹ کر گرنے سے لباس یا قالین جل جاتے۔ 1836ء میں ہنگری سے تعلق رکھنے والے کیمسٹری کے ایک طالب علم نے ایسی ماچس ایجاد کی جس کا مصالحہ رکڑ کر جلانے پر بکھرنا نہیں تھا۔ اس کے بعد ماچس بنانے کی بہت سی فیکٹریاں قائم ہو گئیں۔ اس وقت تک ماچسوں میں سفید فاسفورس کا استعمال ہو رہا تھا، جس کے انہائی زہر میلے اثرات کی وجہ سے ماچس کی فیکٹریوں میں کام کرنے والے مزدور انتوں اور بڑیوں کی مہلک بیماری کا شکار ہونے لگے۔ اس کے علاوہ ماچس کی ایک ڈبیا میں سفید فاسفورس کی اتنی مقدار موجود ہوتی جو ایک انسان کی جان لے سکتی تھی۔ اس بنا پر ماچس کی تیلیوں پر لگے مصالحے کو کھانے سے حادثاتی اموات اور خود کشی کے بھی کئی واقعات سامنے آئے۔ 1888ء میں سفید فاسفورس کے استعمال کے خلاف متعدد مظاہروں، ہڑتالوں اور تحریری احتجاج کے نتیجے میں یورپ کے مختلف ممالک نے اس پر پابندی عائد کرنا شروع کر دی۔

بیسویں صدی کے آغاز میں محفوظ ماچس بنانے کے لیے سرخ فاسفورس کا استعمال کیا گیا، جو نقصان دہ نہیں تھا۔ اس کے علاوہ آتش گیر اجزاء کو الگ الگ کر کے ماچس کی تیلی اور رکڑ نے والی پٹی پر لگا دیا گیا اور مزید حفاظت کی خاطر پٹی کو ڈبیا کے باہر کی جانب لگایا گیا۔ یہ محفوظ ماچس اب دنیا میں ہر جگہ با آسانی دستیاب ہے اور انواع و اقسام کے لامنزکی موجودگی کے باوجود اس کی اہمیت میں کمی نہیں آئی۔

اب پنج دیے گئے سوالوں کے جواب جہاں تک ممکن ہو اپنے الفاظ میں لکھیں۔

24 ماچس کی ایجاد سے پہلے آگ جلانے کے کون سے طریقے رائج تھے؟ دو باتیں لکھیں۔

[2]

25

ubarat کے مطابق ماچس کی ایجاد کیسے ممکن ہوئی؟

[1]

26

کیمیائی ماچسوں کی ناکامی کی کیا وجہات تھیں؟ دو باتیں لکھیں۔

[2]

27

رگڑ کر جلانے والی ماچس اور کیمیائی ماچس میں کیا فرق تھا؟ دو باتیں لکھیں۔

[2]

28

ماچس میں سفید فاسفورس کا استعمال کن نقصانات کا باعث تھا؟ تین باتیں لکھیں۔

[3]

29

سفید فاسفورس پر پابندی کن اقدام کے نتیجے میں نافذ کی گئی؟ دو باتیں لکھیں۔

[2]

30

آج کل استعمال ہونے والی ماچس میں کیا حفاظتی تدابیر اختیار کی گئی ہیں؟ تین باتیں لکھیں۔

[3]

[Total: 15]

BLANK PAGE

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

To avoid the issue of disclosure of answer-related information to candidates, all copyright acknowledgements are reproduced online in the Cambridge International Examinations Copyright Acknowledgements Booklet. This is produced for each series of examinations and is freely available to download at www.cie.org.uk after the live examination series.

Cambridge International Examinations is part of the Cambridge Assessment Group. Cambridge Assessment is the brand name of University of Cambridge Local Examinations Syndicate (UCLES), which is itself a department of the University of Cambridge.